

# Newtbec



NEW WAY OF BEING CHURCH பாஸ்கா காலத்தின் 5 ஆம் ஞாயிறு


மகிழ்ச்சியுடன் குணமளிக்க அனுப்பப்பட்டோம்

மாதாந்திர கருப்பொருள்: நிறைவான வாழ்வு

## கடவுள் நம்மோடு வழி நடக்கிறார்

யானா ரோஸ் பாடிய மிகவும் புகழ் பெற்ற பாடல் உங்களுக்கு நினைவிருக்கிறதா? அதனுடைய வரிகள் கீழ்க்கண்டவாறு இருக்கும்.

நீ எங்கே போகிறாய் என்று உனக்குத் தெரியுமா?  
வாழ்க்கை உனக்கு காட்டும் விஷயங்களை நீ விரும்புகிறாயா?  
எங்கே போகிறாய்?  
உனக்குத் தெரியுமா?....



இன்று உன்னில்  
அக்கறை கொள்ளும்  
இறைவன்,  
நானையும் மற்றும்  
ஒவ்வொரு நாளும்  
உன்னை  
அக்கறையோடு  
பார்த்துக்கொள்வார்.

— புனித பிரான்சிஸ் டி  
சேல்ஸ்



இன்றைய  
வாசகங்கள்:

திருத்தூதர் பணிகள்: 6:  
1-7

திருப்பாடல்: 33: 1-2,  
4-5, 18-19

1 பேதுரு: 2: 4-9

யோவான்: 14: 7-14

வாரம்  
ஒரு வசனம்

கடவுள் நம்மை  
எப்போதும்  
கைவிடுவதில்லை

எங்கே போவதென்று வழி தெரியாமல் குழப்பத்தில் இருக்கும்போது, இந்தப் பாடல் வரிகள் என் நினைவுக்கு வரும். என் வாழ்வின் தனிப்பட்ட சவால்கள் அல்லது பிரச்சனைகளை நான் சந்திக்கும்போது, இந்தக் கேள்வி என்னுள் அடிக்கடி எழும். என்னுடைய கடைசி கேள்வி எப்பொழுதும் இதுவாகத் தான் இருக்கும். “இன்று தேவையானதைச் செய்தேனா? என் வாழ்வில் இந்த வாரம்.. இந்த ஆண்டு.. என்னுள் இருக்கும் கிறிஸ்துவைப் பிரதிபலித்தேனா?”

கிறிஸ்துவத்திற்கு நான் மாறியதிலிருந்து, ஆண்டவரோடு இணைந்து தொடர் பயணமாக அமைந்ததை நான் உணர்ந்தேன். ஒரு நாளும் நான் தனிமையில் வாழ்ந்ததில்லை என்று உண்மையாக உணர்ந்துள்ளேன். என்னுடைய வாழ்வில் மிகச் சிறந்த அல்லது மிக மோசமான சூழ்நிலைகளிலும் நான் தனியாக விடப்படவில்லை. இயேசு என்னுடைய தோழனாக இருந்திருக்கிறார். ஆம், என் வாழ்வின் மகிழ்ச்சியிலும், கண்ணீரிலும் இயேசு என் அருகில் இருந்துள்ளார். உண்மையில் இது ஆண்டவர் எனக்குத் தரும் திருக்காட்சி. - உண்மையென்னவென்றால், கடவுள் என்னைக் கைவிடவே இல்லை. நம் வாழ்வில் ஒவ்வொரு நாளும் கடவுள் நம்மோடு வழி நடக்கிறார். “நீங்கள் உள்ளம் கலங்க வேண்டாம், கடவுளிடம் நம்பிக்கைக் கொள்ளுங்கள். என்னிடமும் நம்பிக்கை கொள்ளுங்கள்”(யோவான்: 14:1) அவருடைய பிரசன்னத்தை நமக்கு உறுதியாக்குகின்றார். அது தந்தையின் பிரசன்னம். அவரே நம்மை மீட்டவர், அவர் தம்முடைய உயிரை கையளித்ததால், எந்த சூழலிலும் நாம் கைவிடப்பட மாட்டோம்.

இன்னும் கூடுதலாக, இன்றைய நற்செய்தியில், இயேசு கூறுகிறார்: “நான் தந்தையுள் இருக்கிறேன்; தந்தை என்னுள் இருக்கிறார்”(யோவான்: 14:10) இயேசு அவருடைய வார்த்தைகளின் வழியாக, நம் வாழ்வின் இலக்கு என்னவென்பதை மட்டும் கூறாமல் அதை எவ்வாறு அடைவது என்றும் கூறுகிறார். இறுதியாக. மகனைப் போல நாம் மாறினால், தந்தையின் விண்ணக வீட்டில் இடம் தயார் செய்வதைப் பற்றி(யோவான்: 14:2)கூறுகிறார். ஏனென்றால் அவரே வழியும், உண்மையும் வாழ்வும். (யோவான் 14:6)

நாம் பெற்றுக்கொண்டதைப் போல, நம்முடைய அடுத்திருப்பவருக்கும் நாம் தோழராக இருக்க அழைக்கப்பட்டுள்ளோம். இவ்வாறு செய்தால், நாம் நம்முடைய பயணத்தில், கிறிஸ்துவைப் போல வார்த்தையிலும், செயலிலும், செய்வதோடு, நிறைவாக, சிறிது சிறிதாக, முன்னேறி நம்முடைய விண்ணகத் தந்தையை நெருங்கி, முழுமையான நிறைவை அடைவோம். †